

# జనోదయ

రెండు రోజులు  
వైస్సులు, బార్లు బండ్




మున్సిపల్ ఎన్నికల సేవధ్యంలో తెలంగాణలోని అన్ని మున్సిపాలిటీలలో రెండు రోజుల పాటు వైస్సులు, బార్లు బండ్ కాను న్నాయి. నేటిసాయంత్రం 5 గంటల నుంచి 11 వ తేదీ సాయంత్రం 5 గంటల వరకు మద్యం దుకాణాలను మూసివే యాలని ఎన్నికల, ఆబ్యూర్ శాఖ అధికారులు ఆదేశాలు జారీ చేశారు. అదే విధంగా 13వ తేదీ ఫలితాల సేవధ్యంలో వైస్సు, బార్లు బండ్ చేస్తున్నామని వివరించారు.

కరీంనగర్ సోమవారం 09.02.2026 సంపుటి : 03 సంచిక : 67 పేజీలు : 08 వెల : రూ.5

Karimnagar Monday 09.02.2026 Volume: 03 Issue 67 Pages 08 Cost 5/

తెలుగు దినపత్రిక

**మార్చి 31 కల్లా నక్సలిజం అంతం**  
స్వప్నం చేసిన హోంమంత్రి అమిత్ షా



6<sup>లో..</sup>

దేశంలో వచ్చే మార్చి 31 లోపు నక్సలిజాన్ని పూర్తిగా అంతం చేస్తామని కేంద్ర హోం మంత్రి అమిత్ షా అన్నారు. మావోయిస్టుల ఏకవేత అంశంపై ఛత్తీస్ గఢ రాజధాని రాయ్ పూర్ లో ఆదివారం నిర్వహించిన ఉన్నత స్థాయి సమీక్షా సమవేశంలో అమిత్ షా పాల్గొన్నారు.

# జిల్లాల రద్దులేదు

## పునర్విభజన ఆలోచన చేస్తాం

- రాష్ట్రంలో ఏ జిల్లాను తొలగించం
- భూపాలపల్లి జిల్లాను రద్దు చేస్తారని తప్పుడు విషయ ప్రచారం కొత్త జిల్లాల ఏర్పాటు ప్రభుత్వ పరిశీలనలో లేవు
- సీఎం రేవంత్ రెడ్డి స్వప్నం

జనోదయ: పరంగల్, ఫిబ్రవరి 8 :

జిల్లాల పునర్విభజనపై సీఎం రేవంత్ మరోసారి అస్పష్ట ప్రకటన చేశారు. పునర్విభజన చేయబోమని చెప్పానే, మరోవైపు, చేయాలనుకుంటే అసెంబ్లీలో చర్చించాకే నిర్ణయం తీసుకుంటామని పేర్కొన్నారు. ఆదివారం జయశంకర్ భూపాలపల్లి జిల్లాలో ప్రజాపాలన పేరిట కాంగ్రెస్ నిర్వహించిన బహిరంగ సభలో సీఎం రేవంత్ జిల్లాల పునర్విభజన అంశాన్ని ప్రస్తావించారు. 'ఉన్న జిల్లాలను తొలగించేది లేదు. కొత్త జిల్లాలను ఏర్పాటు చేసేది లేదు. ఒకవేళ జిల్లాల పునర్విభజన చేయాలనుకుంటే అసెంబ్లీలో చర్చించి, ప్రతిపక్షాలతో చర్చించి నిర్ణయం తీసుకుంటాం' అని పేర్కొన్నారు.

## బీఆర్ఎస్ అంటే బ్లాక్వైల్



5<sup>లో..</sup>  
భూపాలపల్లి జిల్లాను రద్దు చేస్తారని తప్పుడు విషయ ప్రచారం చేస్తున్నారు. రాష్ట్రంలో ఏ జిల్లాను తొలగించడం కాని, కొత్త జిల్లాను ఏర్పాటు చేయడం కాని ప్రభుత్వ పరిశీలనలో లేవు. జిల్లా పునర్విభజన పైన అందరి అభిప్రాయాలు తీసుకుని, అసెంబ్లీలో చర్చ చేసిన తర్వాత దీనిపైన ఆలోచన చేస్తాం. కుట్రలు, కుతంత్రాలతో విషయ ప్రచారాలు చేస్తున్నవారిని గమనించాలి.. అని అన్నారు. భూపాలపల్లి జిల్లా ఎక్కడికి పోదు.. తాత్కాలిక రాజకీయ ప్రయోజనం కోసం తప్పుడు ప్రచారం చేస్తున్నారు. సింగరేణి కార్మికులకు సంబంధించిన మెడికల్ అన్ ఫిట్ బోర్డును రద్దు చేస్తాం. సింగరేణి వారసత్వ ఉద్యోగాలపైన కొందరు విషయ ప్రచారం చేస్తున్నారు. మెడికల్ బోర్డు పైన విషయ ప్రచారం చేసే వారిని మోకాలిపైన కూర్చోబెట్టాలని సీఎం రేవంత్ అన్నారు.

**రేవంత్ పాలనలో.. బస్సు తప్ప అన్నీ తుస్సే**

ఆడవాళ్లకు ప్రీ బస్సు.. భర్తలకు డబుల్ రేట్ల బాదుడు



2<sup>లో..</sup>

తులం బంగారం ఇస్తానన్నారు.. ఇచ్చారా? పాలనను గాలికొదిలేశారు.. కేసీఆర్ చేతిలోనే తెలంగాణ పదిలం.. మాజీ మంత్రి, సిద్దిపేట ఎమ్మెల్యే తన్నీరు హరిశంకర్ ఆగ్రహం

సీఎం రేవంత్ రెడ్డి పాలనలో బస్సు తప్ప మిగతాదంతా తుస్సు అని ఎద్దేవా చేశారు. ఆడవాళ్లకు ప్రీ బస్సు అని చెప్పి, వాళ్ల భర్తలకు మాత్రం డబుల్ టిక్కెట్ రేట్లు పెట్టి బాదుతున్నారని ధ్వజమెత్తారు.

సీఎం రేవంత్ రెడ్డిపై మాజీ మంత్రి, సిద్దిపేట ఎమ్మెల్యే తన్నీరు హరిశంకర్ తీవ్ర ఆగ్రహం వ్యక్తం చేశారు. హామీల పేరుతో జనాన్ని మోసం చేసిన కాంగ్రెస్ నేతలకు ఈ ఎన్నికల్లో బుద్ధి చెప్పాలని హెచ్చరించారు.

**క్రికెట్ వైభవం**

14 ఏళ్లకే ప్రపంచ క్రికెట్ లో రికార్డుల పర్యం  
జెరా అన్నిస్సున్న బహారీ బుడ్డోడి ప్రతిభ  
వేదిక ఏదైనా చెలరేగుతున్న వైభవ సూర్యవంశీ



2<sup>లో..</sup>

కొన్ని పేర్లు వినిగానే వయసు గుర్తుకు రాదు. కొన్ని ఇన్నింగ్స్లు చూసినప్పుడు రికార్డులు గుర్తుకు రావు. కానీ ఒక కుర్రాడు బ్యాట్ పట్టుకుంటే మాత్రం - భవిష్యత్ కనిపిస్తుంది. ఇప్పుడంతా అదే పేరు... స్నేహితులలో, సోషల్ మీడియాలో, సిలక్టర్ చర్చల్లో - వైభవ సూర్యవంశీ.

**నీట్ - యూజీ దరఖాస్తుల స్వీకరణ ప్రారంభం**

మార్చి 8 వరకు గడువు మే 3న ఆఫ్ లైన్ లో పరీక్ష

హైదరాబాద్, ఫిబ్రవరి 8 : ఎంబీబీఎస్, బీబీఎస్ సహా ఇతర వైద్యవిద్యా కోర్సుల్లో ప్రవేశాలకు నిర్వహించే నేషనల్ ఎలిజిబిలిటీ కమ్ ఎంట్రన్స్ టెస్ట్ (నీట్ - యూజీ) 2026 షెడ్యూల్ విడుదలైంది. ఈ షెడ్యూల్ ను సేవనల్ టెస్టింగ్ ఏజెన్సీ (ఎన్టీఏ) ఆదివారం విడుదల చేసింది. ఆదివారం నుంచే ఆన్ లైన్ దరఖాస్తుల స్వీకరణ ప్రారంభమైంది. విద్యార్థులు మార్చి 8 రాత్రి 9 గంటల వరకు ఆన్ లైన్ లో దరఖాస్తు చేసుకోవచ్చు. అదేరోజు రాత్రి 11:50 గంటల వరకు ఆన్ లైన్ లో ఫీజు చెల్లించవచ్చు. జనరల్ క్యాటగిరీకి పరీక్ష ఫీజు రూ. 1,700, ఈడబ్ల్యూఎస్, ఓబీసీ వారికి రూ. 1,600, ఎస్టీ, ఎస్టీ, దివ్యాంగులకు రూ. వెయ్యి చెల్లించాలి. ఎన్నారైలు రూ. 9,500 ఫీజు చెల్లించాల్సి ఉంటుందని ఎన్టీఏ వెల్లడించింది. నీట్ యూజీ పరీక్షను మే 3న నిర్వహించనున్నట్లు తెలిపింది. మధ్యాహ్నం 2 నుంచి సాయంత్రం 5 గంటల వరకు పరీక్ష నిర్వహిస్తారు. <https://nta.ac.in>, <https://neet.nta.nic.in> వెబ్ సైట్లను సంప్రదించి దరఖాస్తు చేసుకోవచ్చు. నీట్ పరీక్షను ఆఫ్ లైన్ లో పెన్, పేపర్ పద్ధతిలో నిర్వహించనున్నారు. ఈ పరీక్షను ఆన్ లైన్ లో నిర్వహించాలన్న ప్రతిపాదనలు వచ్చినా జాతీయంగా 25 లక్షలకు పైగా విద్యార్థులు హాజరయ్యే అవకాశం ముందటంతో ప్రస్తుతానికి ఆఫ్ లైన్ లోనే నిర్వహిస్తున్నారు. దరఖాస్తు చేసే విద్యార్థుల సౌకర్యార్థం ఎన్టీఏ హెల్ప్ డెస్క్ ను ఏర్పాటు చేసింది.

**ఫారెన్సిక్ ల్యాబ్ అగ్ని ప్రమాదం వెనుక కుట్ర**

కుట్రపై కేంద్రం నిగ్గుతేల్చాలి.. లిబ్టర్ జడ్జి తో విచారణ జరిపించాలి



5<sup>లో..</sup>

బుద్ధ జిల్లాలో మంటలు ఆర్పేందుకు మూడు గంటలు పట్టిందా.. మేముంటా మున్సిపల్ ఎన్నికల ప్రచారంలో ఉండగా రేవంత్ రెడ్డి ఈ కుట్ర దొంగతనం చేసి దొరికిపోవడం రేవంత్ రెడ్డికి అలవాటే ఓటుకు నోటు కేసు విచారణ న్యాయస్థానంలో తుది దశకు వచ్చింది చివరి దశలో ఆధారాలు మాయం చేయడానికి పన్నిన కుట్ర చలికాలంలో ఎక్కడైనా అగ్ని ప్రమాదాలు జరుగుతాయా? ఫారెన్సిక్ ల్యాబ్ అగ్ని ప్రమాదంపై బీఆర్ఎస్ వర్కింగ్ ప్రెసిడెంట్ కేటీఆర్ మీడియాను మేనేజ్ చేసి తిమ్మిని బమ్మి చేశారు

ఫారెన్సిక్ ల్యాబ్ అగ్ని ప్రమాదం వెనుక కుట్ర ఉందని బీఆర్ఎస్ వర్కింగ్ ప్రెసిడెంట్ కేటీఆర్ అనుమానం వ్యక్తం చేశారు. సీఎం రేవంత్ రెడ్డినే ల్యాబ్ ను తగులబెట్టించాడని ప్రజలంతా భావిస్తున్నారని తెలిపారు. ఆధారాలు నాశనం చేసి కేసు నుంచి బయటపడాలని రేవంత్ రెడ్డి స్వయంగా కుట్ర పన్ని ఫారెన్సిక్ ల్యాబ్ లో ఆధారాలు లేపేసిందని విమర్శించారు.

# బాలపెల్లిలో మహాశివరాత్రి జాతర మహోత్సవం

ఫిబ్రవరి 14 నుంచి 17 వరకు  
వైభవంగా నిర్వహణ

జనోదయ, జగిత్యాల, ఫిబ్రవరి 08

జగిత్యాల జిల్లా జగిత్యాల మండలం లోని బాలపెల్లి గ్రామంలోని శ్రీ రాజరా జేశ్వర దేవస్థానంలో మహాశివరాత్రి జాతర మహోత్సవాలు ఫిబ్రవరి 14 నుంచి 17, 2026 వరకు భక్తిశ్రద్ధలతో నిర్వహించనున్నట్లు ఆలయ కమిటీ వెల్లడించింది. ఫిబ్రవరి 14 శనివారం ఉదయం 11:40 నిమిషాలకు పూర్వాషాడ నక్షత్ర యుక్త మేష లగ్న సుముహూర్తంలో పార్వతి పరమేశ్వరుల కళ్యాణ మహోత్సవం ఘనంగా జరుగుతుంది. అదే రోజు ఉదయం 8 గంటల నుంచి దీప ప్రజ్వలన, గణపతి పూజ, కలశ స్థాపన, మహారుద్ర అభిషేకం, హోమ కార్యక్రమాలు నిర్వహిస్తారు. ఉదయం 10 గంటలకు ఊరేగింపు, సాయంత్రం



6 గంటలకు పల్లకీ సేవ, రాత్రి 8 గంటలకు భద్రకాలి సమేత వీరభద్ర స్వామి ఆరాధన జరుగుతాయి. ఫిబ్రవరి 15 ఆదివారం ఉదయం 4 గంటలకు అగ్ని గుండా ప్రవేశం అనంతరం గెలుపు కార్యక్రమం, ఉదయం 7 నుంచి రాత్రి 11 గంటల వరకు సామూహిక అభిషేకాలు నిర్వహిస్తారు. అర్ధరాత్రి 12 గంటలకు మహారుద్ర అభిషేకం, నిశీ పూజ, తీర్థ ప్రసాద వితరణ ఉంటుంది.

ఫిబ్రవరి 16 సోమవారం ఉదయం 9 గంటలకు అన్నపూజ, ఫిబ్రవరి 17 మంగళవారం ఉదయం 6 గంటలకు నిత్య పూజ, ఉదయం 9:40 నిమిషాలకు రాజరాజేశ్వర స్వామి వారి రథోత్సవం నిర్వహించి తీర్థ ప్రసాద వితరణ చేయనున్నారు. ఈ మహోత్సవాల్లో భక్తులు పెద్ద సంఖ్యలో పాల్గొని స్వామి వారి కృప పొందాలని ఆలయ కమిటీ కోరింది.

# మలేసియాలో త్వరలో యూపీఐ సేవలు

భారతీయులకు మేలు.. వెల్లడించిన మోదీ



ఇండియాలో దూసుకుపోతున్న యూపీఐ సేవలు త్వరలో మలేసియాలో కూడా అందుబాటులోకి రానున్నాయి. ఈ విషయాన్ని భారత ప్రధాని నరేంద్ర మోదీ.. మలేసియా వేదికగా వెల్లడించారు. ప్రస్తుతం మలేసియాలో మోదీ పర్యటిస్తున్న సంగతి తెలిసిందే. ఈ సందర్భంగా ఆదివారం జరిగిన ఒక కార్యక్రమంలో మోదీ మాట్లాడారు. మలేసియాలో కూడా త్వరలోనే యూపీఐ సేవల్ని అందుబాటులోకి తెస్తామని ప్రకటించారు. అయితే, ఎప్పటినుంచి అందుబాటులోకి వచ్చేది వెల్లడించలేదు. ఈ సేవలు అక్కడ ఉంటున్న భారతీయులకు మేలు కలిగిస్తాయని మోదీ అన్నారు. మలేసియాలో రాబోయే యూపీఐ సేవలు వీపీఐ (వర్చువల్ పేమెంట్ అడ్రస్), లేదా క్యూఆర్ కోడ్, లేదా మొబైల్ నెంబర్ ద్వారా అందుబాటులోకి వస్తాయి. బ్యాంక్ అకౌంట్లతో పని లేకుండా ఈ సేవల్ని వినియోగించుకోవచ్చు. టూ ఫ్యాక్టర్ అథెంటికేషన్ ద్వారా ఈ సేవలకు భద్రత ఉంటుంది. మరోవైపు దేశంలో యూపీఐ సేవలు దూసుకెళ్తున్నాయి. గత ఏడాది 640 మిలియన్ల ట్రాన్సాక్షన్స్ జరిగినట్లు గణాంకాలు వెల్లడించాయి. ఇక.. మోదీ రెండు రోజుల మలేసియా పర్యటనలో భాగంగా ఆ దేశంతో కీలక ఒప్పందాలు చేసుకున్నారు. రక్షణ, వ్యాపారం, సహకారం, సెమీకండక్టర్ల సరఫరా వంటి అంశాల్లో ఇరు దేశాల మధ్య కీలక ఒప్పందాలు కుదిరాయి. మరోవైపు వినాదాస్పద మత గురువు జాకీర్ నాయక్ ను ఇండియాకు అప్పగించే అంశంపై కూడా ఒత్తిడి తెచ్చే అవకాశం ఉంది. ఇండియాకు చెందిన జాకీర్ నాయక్.. కొన్నేళ్లుగా మలేసియాలో ఉంటున్నాడు.

# ఎప్ స్టీన్ ను ఆయన ఎప్పుడూ కలవలేడు..

**దలైలామా కార్యాలయం ఖండన**  
న్యూఢిల్లీ: లైంగిక వేధింపుల నిందితుడు జైత్రీ ఎప్ స్టీన్ తో టిబెట్ ఆధ్యాత్మిక గురువు దలైలామాకు సంబంధాలు ఉన్నాయంటూ మీడియాలో వస్తున్న వార్తలు, సోషల్ మీడియా పోస్టులను ఆయన కార్యాలయం తీవ్రంగా ఖండించింది. ఎప్ స్టీన్ ను దలైలామా ఎప్పుడూ కలవలేదని, ఆయన తరఫున మరెవరూ కూడా ఎప్ స్టీన్ తో సమావేశమయ్యేందుకు ఎలాంటి అనుమతులు ఇవ్వలేదని తెలిపింది.

‘ఎప్ స్టీన్ ఫైల్స్’లోని వివరాలు బహిర్గతం కావడం అమెరికాలో సంచలనమవుతోంది. పిల్లల లైంగిక వేధింపుల నిందితుడు, సీరియల్ రేపిస్ట్ ఎప్ స్టీన్ తో సంబంధాలున్నాయంటూ వివిధ దేశాల్లోని పలువురు సెలబ్రెటీలు, రాజకీయ నేతలు, ఉన్నత స్థాయి వ్యక్తుల పేర్లు బహిర్గతమవుతున్నాయి. ఈ క్రమంలో దలైలామా పేరు కూడా ప్రస్తావనకు రావడంతో ఆయన కార్యాలయం వెంటనే ఖండించింది. ఎప్ స్టీన్ ను దలైలా



మా కలవడం కానీ, మరొకరిని కలుసుకునేందుకు అనుమతించడం కానీ ఎప్పుడూ జరగలేదని సామాజిక మాధ్యమం ‘ఎక్స్’లో తెలిపింది.

# రేవంత్ పాలనలో.. బస్సు తప్ప అన్నీ తుస్సే

సీఎం రేవంత్ రెడ్డిపై మాజీ మంత్రి, సిద్దిపేట ఎమ్మెల్యే తన్నీరు హరీశ్ రావు తీవ్ర ఆగ్రహం వ్యక్తం చేశారు. హామీల పేరుతో జనాన్ని మోసం చేసిన కాంగ్రెస్ నేతలకు ఈ ఎన్నికల్లో బుద్ధి చెప్పాలని హెచ్చరించారు.

ఆడవాళ్లకు ప్రీ బస్సు.. భర్తలకు డబుల్ రేట్ల బాదుడు

**తులం బంగారం ఇస్తానన్నారు.. ఇచ్చారా? పాలనను గాలికొదిలేశారు..**  
కేసీఆర్ చేతిలోనే తెలంగాణ పదిలం..  
మాజీ మంత్రి, సిద్దిపేట ఎమ్మెల్యే తన్నీరు హరీశ్ రావు ఆగ్రహం

ప్రచారం నిర్వహించారు. ఈ సందర్భంగా ఆయన మాట్లాడారు.

**పాలనను గాలికొదిలేశారు..**


కేసీఆర్ కిట్ బండ్, బతుకమ్మ వీరలు బండ్, గౌరెల పంపిణీ బండ్, చేప పిల్లలు బండ్, ఫీజు రియంబర్స్ మెంట్ బండ్.. అన్నీ బండ్ పెట్టి పాలనను గాలికొదిలేశారని హరీశ్ రావు విమర్శించారు. కేసీఆర్ రూ. 2000 పెన్షన్ ఇస్తే.. రేవంత్ రెడ్డి రూ. 4000 ఇస్తానని చెప్పి మోసం చేశారన్నారు. అక్కాచెల్లెళ్లకు నెలకు రూ. 2500 ఇస్తా అన్నారు.. ఇప్పుడు ఇచ్చారా..?, తులం బంగారం ఇస్తానన్నారు.. ఇచ్చారా? అని ప్రశ్నించారు. 2 లక్షల ఉద్యోగాలని నిరుద్యోగులను నట్టేట ముంచారని మండిపడ్డారు. కాంగ్రెస్ చెప్పేవి ఉత్త మాటలు.. చేసేవి మోసాలేనని సెటైర్లు గుప్పించారు.

**కేసీఆర్ చేతిలోనే తెలంగాణ పదిలం..**

పుట్టిన బిడ్డ తల్లి చేతిలో ఉంటే ఎంత పదిలంగా ఉంటుందో.. తెలంగాణ రాష్ట్రం

సీఎం రేవంత్ రెడ్డి పాలనలో బస్సు తప్ప మిగతాదంతా తుస్సు అని ఎద్దేవా చేశారు. ఆడవాళ్లకు ప్రీ బస్సు అని చెప్పి, వాళ్ల భర్తలకు మాత్రం డబుల్ టికెట్ రేట్లు పెట్టి బాదుతున్నారని ధ్వజమెత్తారు.

కేసీఆర్ చేతిలో ఉంటే అంతే పదిలంగా ఉంటుందని హరీశ్ రావు అన్నారు. మన తెలంగాణ కేసీఆర్ చేతుల్లోనే సురక్షితమని చెప్పుకొచ్చారు. ఇంకో రెండేళ్లలో మళ్లీ కేసీఆర్ ముఖ్యమంత్రి అవుతారని జనాల్లో చెబుతున్నారని తెలిపారు. మున్సిపల్ ఎన్నికల్లో గెలిచే కౌన్సిలర్లు ఐదేళ్లు ఉంటారని.. రెండేళ్ల తర్వాత వాళ్లు ఉండేది బీఆర్ఎస్ ప్రభుత్వంలోనేనని అన్నారు. ఇండ్రెషం మున్సిపాలిటీలో బీఆర్ఎస్ అభ్యర్థులను గెలిపించాలని కోరారు. మిగిలిన అభివృద్ధి పనులు, సమస్యల పరిష్కారం బాధ్యత తాను తీసుకుంటానని మాటిచారు. మనల్ని మోసం చేసిన రేవంత్ రెడ్డికి ఓటుతో బుద్ధి చెప్పి.. కేసీఆర్ కి విజయాన్ని కానుకగా ఇవ్వాలని హరీశ్ రావు పిలుపునిచ్చారు.



# ప్రపంచకప్ తొలి మ్యాచ్లో అఫ్ఘాన్పై నెగ్గిన కివీస్

టీ20 ప్రపంచకప్ను న్యూజిలాండ్ జట్టు విజయంతో ప్రారంభించింది. ఇవాళ అఫ్ఘాన్తో జరిగిన మ్యాచ్లో 5 వికెట్ల తేడాతో నెగ్గింది. 183 పరుగుల లక్ష్యంతో బ్యాటింగ్కు దిగిన న్యూజిలాండ్ 17.5 ఓవర్లలో 5 వికెట్లు కోల్పోయి ఛేదించింది. న్యూజిలాండ్ బ్యాటర్లలో టీమ్ సీఫెర్డ్ (65) అర్ధశతకం చేయగా.. గ్లెన్ ఫిలిప్పి (42), మార్క్ చాప్మన్ (28), డారిల్ మిచెల్ (25 నాటౌట్) రాణించారు. అఫ్ఘానిస్థాన్ బౌలర్లలో ముజీబ్ రెహమాన్ 2, ఒమర్ రాయ్, రషీద్ ఖాన్, మహమ్మద్ నబీ ఒక్కో వికెట్ తీశారు. అంతకు ముందు టాస్ గెలిచి తొలుత బ్యాటింగ్ చేసిన అఫ్ఘానిస్థాన్ నిర్ణీత 20 ఓవర్లలో 6 వికెట్ల నష్టానికి 182

పరుగులు చేసింది. గుల్బాద్ దిన్ నబీ (63) అర్ధశతకం బాదాడు. సెదిఖుల్లా అటల్ (29), రెహమా నుల్లా గుర్బాజ్ (27), దార్విస్ రసూలీ (20) తమ వంతు ప్రయత్నం చేశారు. మూడో వికెట్కు అటల్, గుల్బాద్ దిన్ కలిసి 79 పరుగుల భాగస్వామ్యం నెలకొల్పారు. చివర్లో ఒమర్ రాయ్ (14) రనౌటయ్యాడు. న్యూజిలాండ్ బౌలర్లలో ఫెర్నాండో సన్ 2 వికెట్లు తీయగా.. హెన్రీ, డఫ్, రచిన్ రవీంద్ర తలో వికెట్ దక్కించుకున్నారు.



# క్రికెట్ వైభవం

కొన్ని పేర్లు వినగానే వయసు గుర్తుకు రాదు. కొన్ని ఇన్స్టింక్టులు చూసినప్పుడు లికార్లు గుర్తుకు రావు. కానీ ఒక కుర్రాడు బ్యాట్ పట్టుకుంటే మాత్రం - భవిష్యత్ కనిపిస్తుంది. ఇప్పుడంతా అదే పేరు... స్టేడియంలలో, సోషల్ మీడియాలో, సెలక్షన్ చర్చల్లో - వైభవ్ సూర్యవంశీ.

- 14 ఏళ్లకే ప్రపంచ క్రికెట్లో లికార్లు పర్వం
- ఔరా అన్విస్తున్న బహార్ బుద్దోడి ప్రతిభ
- వేదిక ఏదైనా చెలరేగుతున్న వైభవ్ సూర్యవంశీ



కొన్ని పేర్లు వినగానే వయసు గుర్తుకు రాదు. కొన్ని ఇన్స్టింక్టులు చూసినప్పుడు లికార్లు గుర్తుకు రావు. కానీ ఒక కుర్రాడు బ్యాట్ పట్టుకుంటే మాత్రం - భవిష్యత్ కనిపిస్తుంది. ఇప్పుడంతా అదే పేరు... స్టేడియంలలో, సోషల్ మీడియాలో, సెలక్షన్ చర్చల్లో - వైభవ్ సూర్యవంశీ. 14 ఏళ్ల వయసులోనే "ప్రతిభ" అనే మాటకు కొత్త అర్థం చెప్పుతున్న ఈ బిహార్ కుర్రాడు, క్రికెట్ ప్రపంచానికి ఒక్క సందేశమే ఇస్తున్నాడు. "వయసు అడ్డుకాదు... సత్తా ఉంటే సరిపోతుంది. ప్రస్తుత భారత క్రికెట్లో రోహిత్ శర్మ, విరాట్ కోహ్లా లాంటి దిగ్గజాల పేర్ల మధ్య కూడా ఇప్పుడు ఎక్కువగా వినిపిస్తున్న పేరు - వైభవ్ సూర్యవంశీ. బిహార్ నుంచి వచ్చిన ఈ చిన్నోడు, అరంగేట్రం నుంచే సంచలన ఇన్స్టింక్టుతో క్రికెట్ ప్రపంచాన్ని ఆశ్చర్యపరుస్తున్నాడు. తాజాగా ముగిసిన అండర్-19 వరల్డ్ కప్ ఈ విషయాన్ని మరోసారి నిరూపించింది. ముఖ్యంగా ఫైనల్లో ఇంగ్లాండ్ పై ఆడిన 175 పరుగుల ఇన్స్టింక్స్... అది కేవలం స్కోరు కాదు, వైభవ్ క్లాస్కు ఇచ్చిన స్టేట్మెంట్. ఆ ఇన్స్టింక్స్ తో ప్రపంచ క్రికెట్ మరోసారి అతడి వైపు తిరిగి చూసింది.

ఉండే బీగ్ లో! అది గాలివాటం కాదని నిరూపించడానికి అతడికి ఎక్కువ సమయం పట్టలేదు. ఆ తర్వాత ఆడిన ప్రతి ప్రధాన టోర్నీలో సంచలన మోత మోగించాడు.

**సయ్యద్ ముస్సాక్ అలీ ట్రోఫీ అండర్-19 ఆసియా కప్ విజయ హజారత్ ట్రోఫీ అండర్-19 వరల్డ్ కప్ ఫైనల్ వేదిక ఏదైనా... ప్రత్యర్థి ఎవడైనా... వైభవ్ బ్యాట్ మాత్రం ఒకటే మాట్లాడింది.**

**దిగ్గజాల ప్రశంసలు**

వైభవ్ ఇన్స్టింక్టులపై రోహిత్, కోహ్లా తరం క్రికెటర్లు మాత్రమే కాదు... విదేశీ దిగ్గజాలా ప్రశంసల వర్షం కురిపిస్తున్నారు. కొంతమంది అతడిలో సచిన్ తెందూల్కర్ తొలి రోజుల ప్రతి బింబం చూస్తున్నారు. ఒత్తిడిలోనూ ప్రశాంతత, పెద్ద మ్యాచ్ లోనూ ఆకలి - ఇవన్నీ వైభవ్ను ప్రత్యేకంగా నిలబెడుతున్నాయి. ఇదే కారణంగా అతడిని త్వరగా టీమిండియాలోకి తీసుకోవాలి అన్న డిమాండ్ అభిమానుల్లో జోరుగా వినిపిస్తోంది

ముందుకు దూసుకెళ్లాడు వైభవ్. ఇప్పుడు అందరి చూపు ఒక్క దానిపైనే - సచిన్ తెందూల్కర్ 16 ఏళ్ల దెబ్బా రికార్డు. ఒకవేళ 2026లోనే వైభవ్ సీనియర్ జట్టులోకి అడుగుపెడితే, 15 ఏళ్లకే అంతర్జాతీయ క్రికెట్లో అడుగు పెట్టిన ఆటగాడిగా చరిత్ర సృష్టించవచ్చు. అలా అయితే... క్రికెట్ చరిత్రలో మరోసారి ఒక బిహార్ కుర్రాడు పేజీ తిప్పినట్లే. వైభవ్ సూర్యవంశీ ఇంకా ప్రయాణం మొదట్లోనే ఉన్నాడు. కానీ ఈ వయసులోనే అతడు చూపిస్తున్న నిలకడ, ఆత్మవిశ్వాసం చూస్తే ఒక విషయం మాత్రం స్పష్టంగా తెలుస్తోంది. ఈ విధ్వంసం ఇలాగే క్రికెట్ మరో అద్భుత కథకు సిద్ధమవుతున్నట్లే.

**14 ఏళ్ల వయసులోనే "ప్రతిభ" అనే మాటకు కొత్త అర్థం చెప్పుతున్న ఈ బహార్ కుర్రాడు, క్రికెట్ ప్రపంచానికి ఒక్క సందేశమే ఇస్తున్నాడు. "వయసు అడ్డుకాదు... సత్తా ఉంటే సరిపోతుంది. ప్రస్తుత భారత క్రికెట్లో రోహిత్ శర్మ, విరాట్ కోహ్లా లాంటి దిగ్గజాల పేర్ల మధ్య కూడా ఇప్పుడు ఎక్కువగా వినిపిస్తున్న పేరు వైభవ్ సూర్యవంశీ.**

**చిన్న వయసులోనే అరుదైన ఘనత**


ఏ క్రికెటర్లైనా ఐసీసీ టోర్నీలో ఆడటం ఒక కల. ట్రోఫీని గెలవటం మరో కల. ఆ ట్రోఫీ విజయంలో కీలక పాత్ర పోషించడం మాత్రం కొద్దిమందికే సాధ్యం. వైభవ్ ఈ మూడింటినీ 14 ఏళ్లకే సాధించాడు. అండర్-19 వరల్డ్ కప్ లో 7 మ్యాచ్ లు - 439 పరుగులు -- 62.71 సగటు దానికి తోడు "షేయర్ ఆఫ్ ది టోర్నీ మెంట్" అవార్డు. జట్టులో ఒకడిగా కాదు... జట్టు విజయానికి కేంద్ర బిందువుగా నిలిచాడు. ప్రతి టోర్నీలో సెంచరీ - ఇది అదృష్టం కాదు 2025 ఐపీఎల్ లో వైభవ్ పేరు దేశమంతా మార్చింది. గుజరాత్ పై 35 బంతుల్లో సెంచరీ... అదీ ప్రపంచంలోనే అత్యంత పోటీగా

**నిబంధనలు ఏమంటున్నాయి?**

అంతర్జాతీయ క్రికెట్ కోస్టిల్ నిబంధనల ప్రకారం, ఇంటర్నేషనల్ క్రికెట్లో అరంగేట్రం చేయాలంటే ఆటగాడికి కనీసం 15 ఏళ్లు నిండి ఉండాలి. వైభవ్ కు 2026 మార్చి 27 నాటికి ఆ అర్హత వస్తుంది. అంటే ఈ ఏడాది మార్చి తర్వాత అతడి పేరు టీమిండియా సెలక్షన్ పరిశీలనలోకి రావడం ఖాయమే. ఫామ్ ఇదే కొనసాగితే... వైభవ్ ను ఆపేది నిబంధనలు తప్ప ఇంకేమీ కనిపించడం లేదు.

**సచిన్ రికార్డు బ్రేక్ అవుతుందా?**

ఇప్పటికే యూత్ వన్డేలో శుభ్ మన్ గిల్, యశస్వి జైస్వాల్, ఏబీ దివిలియర్స్ లాంటి స్టార్ల రికార్డులను వెనక్కి నెట్టి



# అక్షర దోషాలతో అనర్థాలే

## వార్తలో ఏ పదం ఎక్కడ వాడాలి?

**కె.ఆర్ శైలి పాత్రికేయ పాఠశాల**  
పాఠం : 09.02.2026

మాట్లాడితే 'ఎద్దేవా' చేశారు అని రాయాలి. మంచి సూచనలు, మాటలు చెబితే 'హితవు' పలికారు అని రాయాలి. ప్రతిపక్షాలను లేదా ప్రభుత్వాన్ని 'హెచ్చరించారు', 'అంగీకరించారు', 'హామీ ఇచ్చారు', 'విజ్ఞప్తి చేశారు' ఇలా సందర్భం పట్టి పదాలను వాడాలి.

**రెండు రెండు పదాలు అనవసరం**


కొంత మంది 'అని అన్నారు' అని రాస్తుంటారు. అన్నారు అంటే సరిపోతుంది. గాజు గ్లాసు అంటారు. గాజు అన్నా గ్లాసు అన్నా ఒకటే.. గ్లాస్ అంటే సరిపోతుంది. మైనర్ బాలిక, మైనర్ బాలుడు అంటారు.. బాలుడు, బాలిక అంటే మైనర్.. బాలుడో లేక బాలిక అంటే సరిపోతుంది. ఇక బీఆర్ఎస్ పార్టీ, కాంగ్రెస్ పార్టీ అంటుంటారు. కాంగ్రెస్, బీఆర్ఎస్ అంటేనే పార్టీలు.. ప్రత్యేకంగా కాంగ్రెస్ పార్టీ, బీఆర్ఎస్ పార్టీ అని చెప్పక్కర్లేదు. బీఆర్ఎస్, కాంగ్రెస్ అంటే సరిపోతుంది. అదేవిధంగా యొక్క, మరియు, శ్రీ, శ్రీయుత, గౌరవనీయులు, శ్రీమతి ఇలాంటి పదాలు పాత్రికేయంలో వాడరు. ప్రధాని అయినా సామాన్యుడైనా జర్నలిజంలో అందరూ ఒక్కటే అందుకే రాష్ట్రపతి అయినా ప్రధానమంత్రి అయినా ముందు శ్రీయుత, గౌరవనీయులు అనే పదాలు వాడకూడదు. ప్రధాని సరేంద్ర మోడీ లేదా ముఖ్యమంత్రి రేవంత్ రెడ్డి అనే రాయాలి. అదేవిధంగా పేర్లకు పేర్లకు మధ్య మరియు అని రాస్తున్నారు. ఉదాహరణకు ఈ కార్యక్రమంలో రంగారావు మరియు వెంకటరావు పాల్గొన్నారు అని రాస్తారు. మరియు వాడటం అనవసరం. రంగారావు, వెంకటరావు పాల్గొన్నారు అని కామా పెట్టి రాస్తే సరిపోతుంది. పేర్లకు పేర్లకు మధ్య మరియు బదులు కామా వాడాలి.

**'ర' ఒత్తులతో పదాలు వాడటం మానేయాలి**

క్రింద అని రాయరాదు కింద అని రాయాలి  
క్రంగు అని రాయరాదు కుంగు అని రాయాలి  
క్రోత్త అని రాయరాదు కొత్త అని రాయాలి  
గ్రుడ్డు అని రాయరాదు గుడ్డు అని రాయాలి  
పారద్రోలు అని రాయరాదు పారడోలు అని రాయాలి  
ప్రాకులాట అని రాయరాదు పాకులాట అని రాయాలి  
బ్రతుకు అని రాయరాదు బతుకు అని రాయాలి  
మారుమ్రోగు అని రాయరాదు మార్యోగు అని రాయాలి

అదేవిధంగా చాలా మంది విలేకర్లు పదం చివరన 'ము' అని రాస్తున్నారు. అలా కాకుండా 'ం' తో ముగించాలి.. ఉదాహరణకు.. వాస్తవము అని రాయరాదు వాస్తవం అంటే సరిపోతుంది  
ప్రధానము అని రాస్తుంటారు ప్రధానం అని రాయాలి  
సమయము అని రాస్తుంటారు కానీ సమయం అని రాయాలి  
పాఠ్యాంశము అని రాస్తుంటారు కానీ పాఠ్యాంశం అని రాయాలి  
ప్రధానము అని రాస్తుంటారు కానీ ప్రధానం అని రాయాలి.. అయితే మేము అనే విషయంలో మాత్రం మినహాయింపు ఉన్నది. మేం అని రాయరాదు.. మేము అని రాయాలి. అదేవిధంగా చాలామంది విలేకర్లు జరిగింది అనే పదం వాడుతున్నారు.. ఇది తప్పు.. ఉదాహరణకు అర్జులందరికీ పింఛన్లు ఇస్తామని ఎంపిఎల్ఎ చెప్పడం జరిగింది అని రాస్తున్నారు.

రాస్తున్నారు. జరిగింది అని రాయడం ఎందుకు? 'అర్జులందరి పింఛన్లు ఇస్తామని ఎంపిఎల్ఎ చెప్పారు' అంటే సరిపోతుంది. అదేవిధంగా బడు అనే పదాన్ని చాలామంది ఉపయోగిస్తున్నారు. బడు అనే పదం



పాత్రికేయంలో వాడరాదు. అదే విధంగా చే అనే పదం కూడా వాడరాదు. ఉదాహరణకు.. కలెక్టర్ చే వైజ్ఞానికి ప్రదర్శన ప్రారంభించబడింది అని రాస్తుంటారు. ఈ వాఖ్యలో చే, బడు అనే రెండు పదాలు ఉపయోగించారు. అయితే ఆ వాఖ్యాన్ని ఇలా రాయాలి.. 'కలెక్టర్ వైజ్ఞానిక ప్రదర్శనను ప్రారంభించారు' అంటే సరిపోతుంది. అలాగే యొక్క, మరియు, పట్లకై లాంటి పదాలను పూర్తిగా విస్మరించాలి.

**తేడాలు గుర్తించాలి**

పదాలు వాడే సందర్భంలో తేడాని గుర్తించాలి. ఉదాహరణకు ఉద్యోగి తమ విధుల నుంచి విరమణ పొందితే పదవీ విరమణ అని రాస్తున్నారు. ఇది తప్పు.. ఉద్యోగి విధుల నుంచి విరమణ పొందితే 'ఉద్యోగి విరమణ' అని రాయాలి. అదే విధంగా ఏదైనా సంస్థల చైర్మన్లు తమ పదవీ కాలం పూర్తి చేసుకుని విరమణ పొందితే 'పదవీ విరమణ' అని రాయాలి. ఉదాహరణకు గ్రంథాలయ సంస్థ చైర్మన్ పదవీ విరమణ పొందారు అని రాయాలి. అదేవిధంగా బీఆర్ఎస్ ఎంపిఎల్ఎ, కాంగ్రెస్ ఎంపీ అని రాస్తున్నారు. ఎంపిఎల్ఎ, ఎంపీలు

మాత్రమే ఉంటారు. కాంగ్రెస్ ఎంపీలు, బీఆర్ఎస్ ఎంపిఎల్ఎలు ఉండరు. వారు కాంగ్రెస్, బీఆర్ఎస్ పార్టీల నుంచి గెలుపొందినా ఎంపిఎల్ఎ, ఎంపీలుగానే పిలుస్తారు తప్ప కాంగ్రెస్ ఎంపీ, బీఆర్ఎస్ ఎంపిఎల్ఎ అనేది ఉండదు. అందుకే ఎంపిఎల్ఎ హారీశ్ రావు అనో లేక ఎంపిఎల్ఎ రమేష్ రెడ్డి అని రాస్తే సరిపోతుంది. అయితే వారు ఏ పార్టీకి చెందినవారో పాఠకులకు తెలియాలనే ఉద్దేశ్యంతో కొన్నిసార్లు అలా రాస్తుంటారు.

**మానసాని కృష్ణారెడ్డి**  
**సీనియర్ పాత్రికేయులు**  
**9618616110**

నోట్: మరో అంశంతో ఇంకో వ్యాసంలో

**కె.ఆర్ శైలి** **రిపోర్టర్/సబ్ ఎడిటర్**

వార్త రచన  
సబ్ ఎడిటింగ్  
తెలుగు కంప్యూజింగ్  
డిడిపి..ఫోటోషాప్  
పేజీ మేకింగ్  
వెబ్ నిర్వహణ  
వీడియో ఎడిటింగ్  
ఆంగ్ల అనువాదం  
తెలుగు రచన

9618616110

**పాత్రికేయ శిక్షణ సంస్థ**

# ఆలోచన... కోతులను తరిమేసింది

**ఆదర్శంగా నిలిచిన సర్పంచ్ మధు**

జనోదయ, మందమర్రి ఫిబ్రవరి 8:

గ్రామంలో కోతుల బెడద నివారించేందుకు గ్రామ సర్పంచ్ పెంచాల మధు కు వచ్చిన ఎలుగుబంటి వేషధారణ ఆలోచన ఆదివారం గ్రామంలో కోతులను తరిమేసింది. మండలంలోని పొన్నారం గ్రామపంచాయతీ పరిధిలో కోతుల బెడద అధికంగా ఉండగా కోతుల బెడదను నివారించాలని పలుమార్లు గ్రామస్థులు అధికారులను కోరినప్పటికీ సమస్య పరిష్కారం కాక పోగా కోతుల సమస్య మరింత అధికం కావ

డంతో గ్రామస్థులు తీవ్ర ఇబ్బందులు పడ్డారు. గ్రామంలో కోతులు గుంపులు గుంపులుగా విజృంభించి పంట పొలాలపై దాడులు చేసి పంటను ధ్వంసం చేయడమే కాకుండా ఇంట్లోకి వచ్చి ఇంట్లోని వస్తువులను నిత్యావసర సరుకులను చిందర వందర చేయడంతో విసిగి వేసారిన గ్రామస్థులు కోతుల బెడద నివారించాలని సర్పంచ్ను ఇటీవల జరిగిన ఎన్నికల సందర్భంగా కోరారు. గ్రామస్థుల కోరిక మేరకు ఎన్నికల్లో విజయం సాధించిన అనంతరం కోతుల బెడదను అరికట్టేందుకు గ్రామస్థుల ఇబ్బందులను అధికారుల దృష్టికి తీసుకు వెళ్లినప్పటికీ సమస్య పరిష్కారం కాక పోవడంతో కోతులను అరికట్టేందుకు వివిధ

ఉపాయాలను ఆలోచించారు. ఆలోచనల పరంపర నుండే వచ్చింది ఎలుగుబంటి వేషధారణ. అనుకున్నదే తడవుగా తన సొంత ఖర్చులు 2 వేల రూపాయలు వెచ్చించి ఎలుగు బంటి వేషధారణకు అవసరమైన దుస్తులు కొనుగోలు చేశారు. గ్రామపంచాయతీ సిబ్బంది సహకారంతో పంచాయతీలో విధులు నిర్వహిస్తున్న మల్లీ పర్వస్ వర్కర్ వేల్పుల శ్రీనివాస్ తో ఎలుగుబంటి వేషధారణ చేపట్టి గ్రామంలో సంచరించి కోతులను తరిమేశారు. ఒక్క సారిగా గ్రామంలో ఎలుగు బంటి సంచారం జరగడంతో గ్రామంలోని కోతుల గుంపు గ్రామం విడిచి పోయాయి. ఇదిలా ఉండగా గ్రామంలో కోతుల బెడద నివారిం



చేందుకు సర్పంచ్ ముందుకు వచ్చి వార్షిక వ్యక్తం చేశారు. చర్యలు చేపట్టడంతో గ్రామస్థులు

# బీఆర్ఎస్ అంటేనే బాక్సయిల్

## ఫోన్ట్యాపింగ్తో వందలకోట్ల దోపిడీ

**బీఆర్ఎస్ ఎకౌంట్లో 1500 కోట్లు ఎవడబ్బ సొమ్ము వ్యాపారులను బెదిరించి భూములను రాయించుకున్నారు కేసీఆర్,కేటీఆర్ జైలుకు పోకుండా కాపాడుతున్నది కిషన్ రెడ్డే కేంద్రమంత్రి కిషన్ రెడ్డి కేసీఆర్ దత్తపుత్రుడు కేసీఆర్,కేటీఆర్లను జైలుకు పంపవరకు కిషన్ రావు అనే పిలుస్తూ భూపాలపల్లిలో సీఎం రేవంత్ రెడ్డి ధ్వజం**

కిషన్ రెడ్డి నల్లికుంట్ల మాటలు మాట్లాడుతున్నాడు. ఫెవికాల్ బంధం తో బీఆర్ఎస్ నాయకులు కేసీఆర్, కేటీఆర్, హరీష్ రావులను కిషన్ రెడ్డి కంచె వేసి కాపాడుతున్నాడు.. అని సీఎం రేవంత్ రెడ్డి స్పష్టం చేశారు. కేసీఆర్, కేటీఆర్, హరీష్ రావును అరెస్టు చేసే వరకు కల్యాణం కిషన్ రావు అనే పిలుస్తాం. కేసీఆర్ కు దత్తపుత్రుడు కిషన్ రెడ్డి. ఫోన్ ట్యాపింగ్ తో ప్రతివక్త నాయకులు, జర్నలిస్టులు, జడ్జిలు, సినితారలను వదలలేదు.



**రాష్ట్రంలో ఏ జిల్లాను తొలగించం భూపాలపల్లి జిల్లాను రద్దు చేస్తారని తప్పుడు విష ప్రచారం కొత్త జిల్లాల ఏర్పాటు ప్రభుత్వ పరిశీలనలో లేవు జిల్లాల పునర్వ్యవస్థీకరణ పైన ఆలోచన చేస్తాం సింగరేణి కార్మికుల మెడికల్ అన్ ఫిట్ బోర్డును రద్దు చేస్తాం విష ప్రచారం చేసే వారిని మోకాలిపైన కూర్చోబెట్టాలి 217 డిస్పెన్సరీ కార్మికుల సమస్యను పరిష్కరిస్తాం**

భూపాలపల్లి జిల్లాను రద్దు చేస్తారని తప్పుడు విష ప్రచారం చేస్తున్నారు. రాష్ట్రంలో ఏ జిల్లాను తొలగించడం కాని, కొత్త జిల్లాను ఏర్పాటు చేయడం కాని ప్రభుత్వ పరిశీలనలో లేవు. జిల్లా పునర్వ్యవస్థీకరణ పైన అందరి అభిప్రాయాలు తీసుకుని, అసెంబ్లీలో చర్చ చేసే న తర్వాత దీని పైన ఆలోచన చేస్తాం. కుట్రలు, కుతంత్రాలతో విష ప్రచారాలు చేస్తున్నవారిని గమనించాలి.. అని అన్నారు. భూపాలపల్లి జిల్లా ఎక్కడికి పోదు.. తాత్కాలిక రాజకీయ ప్రయోజనం కోసం తప్పుడు ప్రచారం చేస్తున్నారు.సింగరేణి కార్మికులకు సంబంధించిన మెడికల్ అన్ ఫిట్ బోర్డును రద్దు చేస్తాం. సింగరేణి వారసత్వ ఉద్యోగాలపైన కొందరు విష ప్రచారం చేస్తున్నారు. మెడికల్ బోర్డు పైన విష ప్రచారం చేసే వారిని మోకాలిపైన కూర్చోబెట్టాలి.

**జనోదయ : భూపాలపల్లి**  
ఉమ్మడి వరంగల్ జిల్లాకు గొప్ప చరిత్ర ఉందని సీఎం రేవంత్ రెడ్డి పేర్కొన్నారు. ప్రపంచంలోనే భారతదేశానికి గొప్ప పేరు తెచ్చిన మాజీ ప్రధాని పీవీ నరసింహారావు ఈ ప్రాంతానికి చెందిన బిడ్డ అని అన్నారు. తొలి తెలంగాణ, మలి తెలంగాణ ఉద్యమంలో కాకతీయ, ఉస్మానియా యూనివర్సిటీ విద్యార్థులు ముందుండి పోరాడారని తెలిపారు. ఈ మేరకు భూపాలపల్లి బహిరంగసభలో సీఎం రేవంత్ రెడ్డి ఆదివారం కీలక వ్యాఖ్యలు చేశారు. “తెలంగాణ ఉద్యమంలో కర్ష, క్రియాగా కాకతీయ యూనివర్సిటీ విద్యార్థులు వ్యవహరించారు. తెలంగాణ ను సాధించడంలో ముందుభాగంలో నిలబడ్డ ప్రొఫెసర్ జయశంకర్ ఈ ప్రాంతపు బిడ్డ. నల్ల బంగరాన్ని వెలికితీస్తున్న సింగరేణి కార్మికులు ఈ దేశానికే ఆదర్శంగా ఉన్నారు. తెలంగాణ ఉద్యమంలో వేలాది మంది సింగరేణి కార్మికులు పిడికిలి బిగించి పాల్గొన్నారు. ఎన్టీఆర్ మొదట భూపాలపల్లిని మండల కేంద్రంగా మార్చి బొగ్గు వెలికితీతకు పునాదిరాయి వేశారు” అని సీఎం రేవంత్ రెడ్డి పేర్కొన్నారు. భూపాలపల్లి జిల్లాను రద్దు చేస్తారని తప్పుడు విష ప్రచారం చేస్తున్నారు. రాష్ట్రంలో ఏ జిల్లాను తొలగించడం కాని, కొత్త జిల్లాను ఏర్పాటు చేయడం కాని ప్రభుత్వ పరిశీలనలో లేవు. జిల్లా పునర్వ్యవస్థీకరణ పైన అందరి అభిప్రాయాలు తీసుకుని, అసెంబ్లీలో చర్చ చేసే న తర్వాత దీని పైన ఆలోచన చేస్తాం. కుట్రలు, కుతంత్రాలతో విష ప్రచారాలు చేస్తున్న వారిని గమనించాలి.. అని అన్నారు. భూపాలపల్లి జిల్లా ఎక్కడికి పోదు.. తాత్కాలిక రాజకీయ ప్రయో

జనం కోసం తప్పుడు ప్రచారం చేస్తున్నారు. సింగరేణి కార్మికులకు సంబంధించిన మెడికల్ అన్ ఫిట్ బోర్డును రద్దు చేస్తాం. సింగరేణి వారసత్వ ఉద్యోగాలపైన కొందరు విష ప్రచారం చేస్తున్నారు. మెడికల్ బోర్డు పైన విష ప్రచారం చేసే వారిని మోకాలిపైన కూర్చోబెట్టాలి. సింగరేణి కార్మికులకు న్యాయం చేయడానికి ప్రభుత్వం ప్రయత్నం చేస్తుంది. సింగరేణి కార్మికులు నిండు మనసుతో పనిచేసి కాంగ్రెస్ జెండాను మోయడం వల్లనే ప్రజా ప్రభుత్వం అధికారంలో ఉంది. ఈ ప్రభుత్వం సింగరేణి కార్మికులది. వారికి నష్టం కల్పించే పనిచేయం. 217 డిస్పెన్సరీ కార్మికుల సమస్యను తప్పకుండా పరిష్కరిస్తాం. వైఎస్ హయాంలో 25 లక్షల ఇందిరమ్మ ఇళ్లు నిర్మించారు. డబల్ బెడ్రూం ఇళ్లు ఇస్తామని కేసీఆర్ మాటలు చెప్పారు.. అని సీఎం రేవంత్ రెడ్డి స్పష్టం చేశారు. వెయ్యి ఎకరాల్లో కేసీఆర్ ఎర్ర పల్లిలో, 100 ఎకరాల్లో జన్నాడ లో కేటీఆర్, హరీష్ రావు, కవిత, సంతోష్ రావులకు ఫామ్ హౌస్ లు కట్టుకున్నారు. ఒక్క కేసీఆర్ క్లాస్ మెంట్ జాహంగీర్ కు మాత్రమే ఇప్పటి వరకు ఏమీ రాలేదు. టీవీలు, పేపర్లు, వేల కోట్ల రూపాయలు వ్యాపారాలు కేసీఆర్ కుటుంబానికి వచ్చాయి..కాని పేదలకు డబల్ బెడ్రూం ఇళ్లు రాలేదు. ఏడాదికి 2 లక్షల ఇళ్లు కడితే వచ్చేలో 20 లక్షల ఇళ్లు కట్టే అవకాశం కేసీఆర్ కు ఉండేది. కాని పేదల ఆత్మగౌరవాన్ని పట్టించుకోలేదు..పేదలపైన ఆయనకు ప్రేమ లేదు. భూపాలపల్లి లో రైతు పోరాట బాట, కార్మికుల పోరు బాట నేను గతంలో నిర్వహించాను. ప్రతి నియోజకవర్గానికి 3,500 ఇందిరమ్మ ఇళ్లు నిర్మించి

ఇస్తున్నాం.. 22,500 కోట్లతో 4.5 లక్షల ఇళ్లు నిర్మిస్తున్నాం.. అని సీఎం రేవంత్ రెడ్డి పేర్కొన్నారు. పేదల ఆత్మగౌరవం పెరిగేలా, ఆదర్శిద్దలు ఆర్థిక ధింకేలా ఇందిరమ్మ ఇళ్లు రెండో విడత మంజూరు చేస్తాం. సరస్వతి పుష్పాలూ అద్భుతంగా నిర్వహించుకున్నారు. 1000 ఏళ్లు గుర్తుండేలా మేడారం ఆలయం నిర్మించాం. సమృద్ధి సారలమ్మ జాతరను అద్భుతంగా నిర్మించాం. జంపన్న వాగు నుంచి రామప్ప చెరువుకు నీళ్లు ఇచ్చే ప్రయత్నం చేస్తాం. కొండా సురేఖ, సీతక్క మేడారం జాతరను అద్భుతంగా నిర్వహించారు. 2027 లో రాజ్ గోదా వరి పుష్పాల నంద్యంగా భాసర నుంచి భద్రాచలం వరకు పర్యాటక ప్రాంతంగా 3,4 వేల కోట్లు ఖర్చు పెట్టి అభివృద్ధి చేస్తాం. గోదావరి పరిహార ప్రాంతాన్ని పర్యాటక ప్రాంతంగా తీర్చిదిద్దతాం. 10 ఏళ్లు కేసీఆర్ సీఎం గా, మూడు సార్లు ప్రధాని మోదీ గా ఉన్నారే.. కేసీఆర్, మోదీ చూసి ఓటు వేయాలని బీఆర్ఎస్, బీజేపీ చెబుతున్నాయి.. గట్టిలో మోరీలు కేసీఆర్ వచ్చి తీస్తాం..? కేసీఆర్, మోదీ బొమ్మలు చూపించి ఓటు అడగడానికే పనికి వస్తారు. పెళ్లి పెద్దను చూసి పిల్లను ఇస్తే సంసారం ఆగం అవుతుంది. కాంగ్రెస్ కు ఓటేస్తే మీ సమస్యలు పరిష్కారం అవుతాయి. ఎర్రవెల్లి పామ్ హౌస్ లో బోర్లా బొక్కలూ పడుకున్న కేసీఆర్ మీకు నిధులు ఇవ్వడు. పదేళ్లు సీఎం గా ఉండి భూపాలపల్లి కి బై పాస్ రోడ్డు తీసుకురాలేదు. మోదీ ఏ నాడు భూపాలపల్లికి రాలేదు. కేసీఆర్, మోదీని చూసి ఓటు వేస్తే మోసపోతారు జాగ్రత్త. తెలంగాణ లో మున్సిపాలిటీలు, కార్పొరేషన్లు కు 17,442 కోట్లు మంజూరు చేశాం. వరంగల్ ఉమ్మడి జిల్లాలోని మున్సిపాలిటీ

లకు 6116 కోట్లు మంజూరు చేశాం. భూపాలపల్లి మున్సిపాలిటీకి 92 కోట్ల నిధులు మంజూరు చేశాం. మున్సిపల్ శాఖ మంత్రిగా కేటీఆర్ తీరు తిక్కలోడు తిరునాళ్లు పోయినట్లుంది. కేసీఆర్ ఇంటి లిఫ్టింగ్ పదవులు ఇచ్చుకున్నాడు..కాని పేదలకు ఏమీ చేయలేదు. కాంగ్రెస్ కార్యకర్తలు గెలిపిస్తే గండ్ల వెంకటరమణారెడ్డి కేసీఆర్ సంకను చేశారు. ఎవరికి వారు వాళ్లు తమ సామాజిక వర్గం పేరుతో నన్ను పిలుచుకున్నారు.. ఎవరు ఎలా పిలిచినా సంతోషిస్తా.. అని సీఎం రేవంత్ రెడ్డి పేర్కొన్నారు. కిషన్ రెడ్డి కల్యాణం కిషన్ రావు గా మారి కేసీఆర్ ను అరెస్టు చేయకుండా అడ్డుపడుతున్నాడు. నేను ఏమైనా సీఎం నా అరెస్టు చేయడానికి అని కిషన్ రెడ్డి అంటున్నాడు. వేలకోట్ల ఆస్తులను పేదల కోసం దానం చేసిన సోనియా, రాహుల్ గాంధీ ని కేసుల పేరుతో నీబీబి, ఈడీ పేరుతో తిప్పించి అమానించలేదా..? గాంధీ కుటుంబాన్ని మానసిక క్షోభ కల్పించిన మీకు ఉసురు తగలదా. రాహుల్ గాంధీని ఈడీ, నీబీబి కేసులతో వేధిస్తున్నారు. గాంధీ కుటుంబంపైన ఈడీ, నీబీబిని ఉపయోగిస్తున్నారే ఎవరు అడ్డుకుంటున్నారు. ఫార్ములా ఈ రేన్ కేసులో కేటీఆర్ ను కాపాడుతుంది మీరు కాదా. కిషన్ రెడ్డి నల్లికుంట్ల మాటలు మాట్లాడుతున్నాడు. ఫెవికాల్ బంధం తో బీఆర్ఎస్ నాయకులు కేసీఆర్, కేటీఆర్, హరీష్ రావులను కిషన్ రెడ్డి కంచె వేసి కాపాడుతున్నాడు.. అని సీఎం రేవంత్ రెడ్డి స్పష్టం చేశారు. కేసీఆర్, కేటీఆర్, హరీష్ రావును అరెస్టు చేసే వరకు కల్యాణం కిషన్ రావు అనే పిలుస్తాం. కేసీఆర్ కు దత్తపుత్రుడు

కిషన్ రెడ్డి. ఫోన్ ట్యాపింగ్ తో ప్రతివక్త నాయకులు, జర్నలిస్టులు, జడ్జిలు, సినితారలను వదలలేదు. భార్యభర్తలు ఫోన్లు విన్న పాపాత్ముడు ఎవరైనా ఉంటారా. వ్యాపారులను బ్లాక్ మెయిల్ చేశారు. వ్యాపారుల ఫోన్లు ట్యాప్ చేసి వారి మాటలు విని ఆస్తులురాయించుకున్నారని బీజేపీ ఎంపి కొండా విశ్వేశ్వర్ రెడ్డి స్వయంగా చెప్పారు. ఇక నుంచి బీఆర్ఎస్ పార్టీ బ్లాక్ మెయిల్ రాజకీయం నమితి. బెలిఫోన్ ట్యాపింగ్ ద్వారా బ్లాక్ మెయిల్ చేసే వందల కోట్లు దోచుకున్నారు. బీఆర్ఎస్ పార్టీ ఎకౌంట్ లో 1500 కోట్లు ఎవడబ్బ సొమ్ము. వ్యాపారులను బెదిరించి భూములను రాయించుకున్నారు. చేసిన పాపాలు ఊర్పి పోవు.. చేసిన పాపాల ఊర్పి బీఆర్ఎస్ పార్టీ కూర్చుని పోవాలి. కాంగ్రెస్ కార్యకర్తలు అప్రమత్తంగా ఉండాలి.. బీఆర్ఎస్, బీజేపీ పార్టీ లు వేరు వేరు కాదు. బీజేపీ,బీఆర్ఎస్ పార్టీలు బొమ్మ, బొరుసు లా.. బిల్లా రంగలా.. కాంగ్రెస్ను ఓడించాలని ప్రయత్నం చేస్తున్నాయి. భూపాలపల్లి మున్సిపాలిటీలో కాంగ్రెస్ ఎగరవేయాలి. దెబ్బ కు దెబ్బ కొడతాం. మీ తాతలు.. ముత్రాతలను తీసుకువచ్చినా కాంగ్రెస్ కార్యకర్తలు వాళ్ల సంగతి చూస్తారు. మా అక్కలు దసర పండుగ రోజు పాలపిట్టల్లా కనిపిస్తున్నారు. బతుకమ్మ చీరలను బాయి కాద పిల్లలను బెదిరించడానికి కట్టారు. ఇందిరమ్మ చీర ను సార రూపంలో మీ తమ్ముడు పెట్టాడు. ప్రతి యేడాది ఇందిరమ్మ చీరలను సార గా తప్పకుండా ఇస్తాం. ఆదర్శిద్దల ఆశీర్వాదం ఉంటే మోదీ, కేసీఆర్ తాత వచ్చినా ఓడిస్తాం.. అని సీఎం రేవంత్ రెడ్డి స్పష్టం చేశారు.

# ఫోరెన్సిక్ ల్యాబ్ అగ్ని ప్రమాదం వెనుక కుట్ర

- కుట్రపై కేంద్రం నిగ్గుతెల్పాలి..రిటైర్డ్ జడ్జి తో విచారణ జరిపించాలి
- బుడ్ల బిల్డింగ్ లో మంటలు ఆర్పేందుకు మూడు గంటలు పట్టిందా..
- మేమంతా మున్సిపల్ ఎన్నికల ప్రచారంలో ఉండగా రేవంత్ రెడ్డి ఈ కుట్ర
- దొంగతనం చేసి దొరికిపోవడం రేవంత్ రెడ్డికి తలవాటే
- ఓటుకు నోటు కేసు విచారణ న్యాయస్థానంలో తుది దశకు వచ్చింది
- చివరి దశలో ఆధారాలు మాయం చేయడానికి పన్నన కుట్ర
- చలికాలంలో ఎక్కడైనా అగ్ని ప్రమాదాలు జరుగుతాయా ?
- ఫోరెన్సిక్ ల్యాబ్ అగ్ని ప్రమాదంపై బీఆర్ఎస్ వర్కొగ్ పైసిడెంట్ కేటీఆర్
- మీడియాను మేనేజ్ చేసి తిమ్మిని బమ్మి చేశారు

**జనోదయ:హనుమకొండ:**  
ఫోరెన్సిక్ ల్యాబ్ అగ్ని ప్రమాదం వెనుక కుట్ర ఉందని బీఆర్ఎస్ వర్కొగ్ పైసిడెంట్ కేటీఆర్ అనుమానం వ్యక్తం చేశారు. సీఎం రేవంత్ రెడ్డినే ల్యాబ్ ను తగులబెట్టించడాని ప్రజలంతా భావించుకున్నారు తెలిపారు. ఆధారాలు నాశనం చేసి కేసు నుంచి బయటపడాలని రేవంత్ రెడ్డి స్వయంగా కుట్ర పన్ని ఫోరెన్సిక్ ల్యాబ్ లో ఆధారాలు తేపేసింది విమర్శించారు. హనుమ కొండ జిల్లా కేంద్రంలో ఏర్పాటు చేసిన మీడియా సమావేశంలో కేటీఆర్ మాట్లాడుతూ.. మేమంతా మున్సిపల్



**ఫోరెన్సిక్ ల్యాబ్ అగ్ని ప్రమాదం వెనుక కుట్ర ఉందని బీఆర్ఎస్ వర్కొగ్ పైసిడెంట్ కేటీఆర్ అనుమానం వ్యక్తం చేశారు. సీఎం రేవంత్ రెడ్డినే ల్యాబ్ ను తగులబెట్టించడాని ప్రజలంతా భావించుకున్నారు తెలిపారు. ఆధారాలు నాశనం చేసి కేసు నుంచి బయటపడాలని రేవంత్ రెడ్డి స్వయంగా కుట్ర పన్ని ఫోరెన్సిక్ ల్యాబ్ లో ఆధారాలు తేపేసింది విమర్శించారు.**

ప్రమాదాలు జరుగుతాయా ..దొంగతనం చేసి దొరికిపోవడం రేవంత్ రెడ్డికి తలవాటే అని కేటీఆర్ విమర్శించారు. అగ్ని ప్రమాదాలు ఎప్పుడు జరుగుతాయి? చలికాలంలో ఎక్కడైనా అగ్ని ప్రమాదాలు జరుగుతాయా అని ఆయన నిలదీశారు. చలికాలం పొద్దు ను 10 గంటలకు అగ్ని ప్రమాదం జరిగిందట.. రేవంత్ రెడ్డి చెప్పే మాటలు మనం నమ్మాలా అని ప్రశ్నించారు. ఇది చేయించబడిన అగ్ని ప్రమాదం అని అన్నారు. తన క్రిమినల్ మనస్తత్వంతో రేవంత్ రెడ్డినే ల్యాబ్ ను తగులబెట్టించడాని తెలిపారు.

బుడ్ల బిల్డింగ్ లో మంటలు ఆర్పడానికి మూడు గంటలు పట్టిందా అని ప్రశ్నించారు. సాక్షాత్తు లన్నీ మాయం చేయడానికి పోలీసులు సహకరించారని అన్నారు. మూడు అంతస్తుల భవనంలో మంటలు ఆర్పడానికి మూడు గంటలు పడుతుందంటే నమ్మాలా అని ప్రశ్నించారు. మొదటి అంతస్తులో మంటలు ఆర్పడానికే మూడు గంటలా అని నిలదీశారు.

అంతస్తులోనే ఉందని తెలిపారు. ఉదయం 10 గంటలకు ఫోరెన్సిక్ ల్యాబ్ లో ఎవరూ దూరంలో లేరట.. మీడియాను మేనేజ్ చేసి తిమ్మిని బమ్మి చేశారని మండిపడ్డారు. ఏం జరగలేదని తప్పు అని ఒక ఇన్ స్పెక్టర్ చెప్పారని తెలిపారు. సర్కర్ రూమ్ కూడా కాలిపోయిందని ఎఫ్ బిఆర్ లో పేర్కొన్నారు చెప్పారు. సర్కర్ లు కాలబెట్టినవక ఇంకేం ఉంటుందని కేటీఆర్ ప్రశ్నించారు. కుట్ర విజయవంతంగా పూర్తిచేశారని అన్నారు. 50 కంప్యూటర్లు తగలబడ్డాయని చెబుతున్నారని తెలిపారు. ఒక ప్రభుత్వం తమ ప్రభుత్వ కార్యాలయాన్ని తామే కాల్చిపారేయడం దేశంలో ఎక్కడా జరగదని విమర్శించారు.

**దొంగ, చీకటి ఏకమయ్యాయని కేటీఆర్ విమర్శించారు. ముఖ్యమంత్రి దొంగ అని అన్నారు. కేం ద్రంతో రేవంత్ రెడ్డి ఇన్న రోజులు మేనేజ్ చేసుకు న్నాడని తెలిపారు. అమిత్ షా కాళ్లు పట్టుకుని అడుక్కున్నాడని పేర్కొన్నారు. చివరకు సాక్ష్యాధారాలు మాయం చేసి డెడ్లీ కుట్ర చేసిందని అన్నారు.**

మం సైంటిస్టులను తీసుకొని వస్తం.. మమ్మల్ని రానివ్వండి దొంగ, చీకటి ఏకమయ్యాయని కేటీఆర్ విమర్శించారు. ముఖ్యమంత్రి దొంగ అని అన్నారు. కేం ద్రంతో రేవంత్ రెడ్డి ఇన్న రోజులు మేనేజ్ చేసుకు న్నాడని తెలిపారు. అమిత్ షా కాళ్లు పట్టుకుని అడుక్కున్నాడని పేర్కొన్నారు. చివరకు సాక్ష్యాధారాలు మాయం చేసి డెడ్లీ కుట్ర చేసిందని అన్నారు. ఇందులో కుట్రను కేంద్రం నిగ్గుతెల్పాలని కోరారు. రిటైర్డ్ జడ్జి తో విచారణ జరిపించాలని డిమాండ్ చేశారు. ఇది కుట్రపూరితంగా జరిగిందే.. ప్రమాదం కాదని స్పష్టం చేశారు. రాష్ట్రంలోని వేల కేసుల ఆధారాలు బుగ్గి చేశారని కేటీఆర్ మండి పడ్డారు. నేరగాళ్లు, రేపిస్టు లు, దుర్మార్గులకు శిక్ష పడే అవకాశం లేకుండా పోయిందని ఆందోళన వ్యక్తం చేశారు. మేం సైంటి స్టులను తీసుకొని వస్తం.. మమ్మల్ని రానివ్వండి అని కోరారు. సీఎం రేవంత్ రెడ్డితో లాలూచీ లేకపోతే.. కేంద్రం ఎంక్వైర్ జరిపించాలని డిమాండ్ చేశారు. ప్రధాని మోదీ వచ్చి ఆర్డర్ ట్యాక్స్ వసూలు చేస్తున్నారని అంటాడని.. బడే భాయ్, ఫోటే భాయ్ బంధం లేకపోతే వెంటనే విచారణ చేయించాలని డిమాండ్ చేశారు.



# మార్చి 31 కల్లా నక్సలిజం అంతం

స్పష్టం చేసిన హోంమంత్రి అమిత్ షా



రాయ్ పూర్: దేశంలో వచ్చే మార్చి 31లోపు నక్సలిజాన్ని పూర్తిగా అంతం చేస్తామని కేంద్ర హోం మంత్రి అమిత్ షా అన్నారు. మావోయిస్టుల ఏరివేత అంశంపై ఛత్తీస్ గఢ్ రాజధాని రాయ్ పూర్ లో ఆదివారం నిర్వహించిన ఉన్నత స్థాయి సమీక్షా సమవేతంలో అమిత్ షా పాల్గొన్నారు. ఈ సందర్భంగా ఆయన మాట్లాడుతూ మార్చి 31లోపు నక్సలిజాన్ని పూర్తిగా తుడిచివేస్తామన్నారు. వామ పక్ష తీవ్రవాదానికి వ్యతిరేకంగా కేంద్ర ప్రభుత్వం చేపట్టిన చర్యలు సత్ఫలితాలిస్తున్నాయని ఆయన అభిప్రాయపడ్డారు. ఈ ప్రాంతంలో మావోయిస్టుల నిధులను అడ్డుకోవడం, లోంగుబాటు చర్యలు, భద్రతాదళాల ఆవరేషన్స్, మౌలిక వసతుల కల్పన వంటి అంశాలు మావోయిస్టుల ప్రభావాన్ని గణనీయంగా తగ్గించాయన్నారు. ఛత్తీస్ గఢ్ ప్రభుత్వ అధికారులు, భద్రతా దళాలతో ఈ సమావేశం జరిగిందని అమిత్ షా వెల్లడించారు. కొన్నేళ్లుగా నక్సల్స్ కార్యకలాపాలు బలహీనంగా మారాయన్నారు. ఈ సమావేశానికి ఛత్తీస్ గఢ్ సీఎం విష్ణు దేవ్ సాయి, డీసీఎం విజయ్ శర్మ, కేంద్ర హోం శాఖ ఉన్నతాధికారులు హాజరయ్యారు.



సమావేశానికి ఛత్తీస్ గఢ్ సీఎం విష్ణు దేవ్ సాయి, డీసీఎం విజయ్ శర్మ, కేంద్ర హోం శాఖ ఉన్నతాధికారులు హాజరయ్యారు.

# 1.25 కోట్ల హిందువులకు అండగా నిలబడతాం

బంగ్లాదేశ్ కు ఆర్ఎస్ఎస్ చీఫ్ హెచ్చరిక



ముంబై: బంగ్లాదేశ్ లో హిందువులు ఎదుర్కొంటున్న పరిస్థితిపై రాష్ట్రీయ స్పృయం సేవక్ సంఘ్ చీఫ్ మోహన్ భాగవత్ గట్టి సంకేతాలు ఇచ్చారు. అక్కడి హిందువులంతా ఏక కావాలని, తమ హక్కుల కోసం పోరాటం చేయాలని పిలుపునిచ్చారు. 'సంఘ్ ప్రయాణం.. కొత్త దిగం తాలు' అనే అంశంపై ముంబైలో ఆదివారం నాడు చేపట్టిన రెండ్రోజుల కార్యక్రమంలో ఆయన పాల్గొన్నారు. బంగ్లా మాజీ ప్రధాని షేక్ హసీనా ఆ దేశాన్ని విడిచిపెట్టడంతో అక్కడి హిందువులపై జరుగుతున్న అమానుష దాడులు, హత్యాకాండలపై ఆయన మాట్లాడారు. బంగ్లా దేశంలో హిందువులు గణనీయంగా ఉన్న విషయాన్ని గుర్తుంచుకోవాలని, అక్కడ ఉంటున్న 1.25 కోట్ల మంది హిందువులు సమష్టి బలంతో రాజకీయ వ్యవస్థను సమర్థవంతంగా ఉపయోగించుకోవాలని, వ్యక్తిగత భద్రత, సంక్షేమానికి ధోకా లేకుండా చూసుకోవాలని సూచించారు. 'ఇప్పటికీ కూడా 1.25 కోట్ల హిందువులు అక్కడున్నారు. వాళ్లు తమ భద్రత, ప్రయోజనాలను కాపాడుకోవాలంటే ఐక్యంగా ఉండాలి. ఈసారి ఎట్టి పరిస్థితిలోనూ పారిపోయేది లేదని, బలంగా నిలబడి పోరాడతామని నిశ్చయించుకోవడం మంచిపరిణామం. ఇప్పుడు పోరాడదలిస్తే సమష్టి పోరాటం అనివార్యం. వాళ్లు ఎంత తర్కంగా ఏకమైతే అంత మంచిది' అని మోహన్ భాగవత్ సూచించారు. 'హిందువులు ప్రస్తుతం తమకున్న బలంతో తమ పరిస్థితులను మెరుగుపరుచుకోవచ్చు. ఇది సాధించే విషయంలో ఇక్కడుంటున్న మనం, ప్రపంచ దేశాల్లో ఉంటున్న హిందువులు తమకున్న పరిధిలకు లేబడి వారికి చేయూర్పిందంతా చేయాలి. ఇందుకు నేను గ్యారెంటీ ఇస్తున్నాను' అని మోహన్ భాగవత్ స్పష్టం చేశారు.

# కాంగ్రెస్ పార్టీ అభ్యర్థుల గెలుపుతోనే అభివృద్ధి

-పెద్దపల్లి ఎంపీ వంశీకృష్ణ -

జనోదయ, మండమలై ఫిబ్రవరి 8:

క్యాతనపల్లి మున్సిపాలిటీ సమగ్ర అభివృద్ధి కోసం కాంగ్రెస్ పార్టీ అభ్యర్థులను కొన్నిలక్షలు గెలిపించాలని పెద్దపల్లి ఎంపీ క్యాతనపల్లి మున్సిపాలిటీ ఎన్నికల టీపిసిసి ఇంచార్జి గడ్డం వంశీకృష్ణ కోరారు. ఎన్నికల ప్రచారంలో భాగంగా ఆదివారం పట్టణంలోని 7, 8, 17, 18 వార్డుల్లో నిర్వహించిన ప్రచార సభల్లో పాల్గొని మాట్లాడారు. టీఆర్ఎస్ పార్టీ గత దశాబ్ద కాలంగా అధికారంలో ఉండి అవినీతి, అక్రమాలకు పాల్పడిందని, ఇసుక దండా, అక్రమ రాజకీయాలు చేసిందని మండిపడ్డారు. ప్రజలు గత



రెండు సం.,గా రాష్ట్రంలో కాంగ్రెస్ పార్టీ ప్రజా పాలనను చూస్తున్నారని, అధికారం కోసం కాకుండా ప్రజలకు సేవ చేయడానికే పని చేస్తోందని ఆయన స్పష్టం చేశారు. మున్సిపాలిటీ ఎన్నికల్లో 7వ వార్డులో పోలం సత్యనారాయణ, 8వ వార్డులో కుర్పింగె వెంకటేశ్వర్లు, 17వ వార్డులో చందనగిరి లావణ్య -శ్రీనివాస్, 18వ వార్డులో పల్లె శ్రీదేవి లను గెలిపించి, పట్టణ అభివృద్ధికి సహకరించాలని కోరారు. ఈ కార్యక్రమంలో డిసిసి ప్రెసిడెంట్ రఘునాథరెడ్డి, పోటీ చేస్తున్న అభ్యర్థులు వారి మద్దతుదారులు పాల్గొన్నారు.

# కొడవటంచను ఆధ్యాత్మిక కేంద్రంగా అభివృద్ధి చేస్తాం

సీఎం రేవంత్ రెడ్డి



జనోదయ, రేగొండ, ఫిబ్రవరి 8:

కొడవటంచ గ్రామాన్ని ఆధ్యాత్మిక కేంద్రంగా అభివృద్ధి చేస్తామని ముఖ్యమంత్రి రేవంత్ రెడ్డి తెలిపారు. రేగొండ మండలం కొడవటంచ గ్రామంలో రూ.12.15 కోట్ల వ్యయంతో చేపట్టనున్న శ్రీ లక్ష్మీ నరసింహ స్వామి ఆలయ పునర్ ప్రతిష్ఠాపన పనులు, అలాగే రూ.74.15 కోట్లతో అతిథి గృహాలు, అంతర్గత రహదారుల నిర్మాణం తదితర అభివృద్ధి పనులను రాష్ట్ర ముఖ్యమంత్రి ఏ.రేవంత్ రెడ్డి ఆదివారం ఘనంగా ప్రారంభోత్సవం చేసి ఆలయ ప్రాంగణంలో రావి మొక్క నాటారు. ఈ సందర్భంగా ముఖ్యమంత్రి మాట్లాడుతూ... దేవాలయాల పునరుద్ధరణతో పాటు మౌలిక వసతుల అభివృద్ధి ద్వారా గ్రామీణ ప్రాంతాలకు ఆర్థిక ప్రగతి, పర్యాటక అవకాశాలు పెరుగుతాయన్నారు. ఆలయ పునర్ ప్రతిష్ఠాపన అనంతరం భక్తులకు మెరుగైన వసతులు కల్పించడంతో పాటు, అతిథి గృహాలు, అంతర్గత రహదారుల నిర్మాణం ద్వారా గ్రామ అభివృద్ధికి కొత్త దిశ లభిస్తుందని ముఖ్యమంత్రి పేర్కొన్నారు. సీఎం వెంట రాష్ట్ర మంత్రులు పొంగులేటి శ్రీనివాస్ రెడ్డి, దుదిల్ల శ్రీధర్ బాబు, కొండా సురేఖ, స్థానిక శాసనసభ్యులు గండ్ర సత్యనారాయణ రావు, దేవదాయశాఖ కమిషనర్ హరీష్, ఈఓ మహేష్ తదితరులు పాల్గొన్నారు.

# ఆదరించండి అభివృద్ధి చేసి చూపిస్తా

17వ వార్డు బీఆర్ఎస్ అభ్యర్థి సంధ్యారాణి - జనోదయ, మండమలై ఫిబ్రవరి 8:

క్యాతనపల్లి మున్సిపాలిటీ పరిధిలో 17వ వార్డ్ కౌన్సిలర్ గా తనను ఆదరించి గెలిపిస్తే వార్డ్ ను అన్ని రంగాల్లో అభివృద్ధి చేసి చూపిస్తానని బీఆర్ఎస్ అభ్యర్థి డా., సంధ్యారాణి - రాజారమేష్ స్పష్టం చేశారు. ఆదివారం వార్డు పరిధిలోని విద్యానగర్, శ్రీనివాస నగర్, భగత్ సింగ్ నగర్ కాలనీ లలో పార్టీ నాయకులు, సిపిఐ నాయకులతో కలిసి ఇంటింటికీ తిరుగుతూ ఓటర్లను ఓటు అభ్యర్థిస్తూ విస్తృతంగా ప్రచారం చేపట్టారు. ఈ సందర్భంగా ఆమె మాట్లాడుతూ ఉన్నత చదువులు చదివి ప్రజలకు తన వంతుగా నిస్వార్థంగా సేవలు అందించేందుకు ముందుకు వచ్చానని, తనను ఆదరించి అత్యధిక మెజారిటీతో గెలిపించాలని కోరారు. తాను గెలిచిన వెంటనే మొదటి ప్రాధాన్యతగా మౌలిక వసతుల కల్పనపై దృష్టి సారించి పట్టణంలోనే ఆదర్శ వార్డుగా తీర్చిదిద్దడానికే స్పష్టం చేశారు. వార్డులో మౌలిక వసతుల కల్పనలో బాగంగా మొదటి ప్రాధాన్యతగా రోడ్ల నిర్మాణం



చేపట్టడంతో పాటు, డ్రైనేజీల నిర్మాణం చేపట్టి వార్డును అన్ని విధాల అభివృద్ధి చేసేందుకు చిత్తశుద్ధితో కృషి చేస్తానన్నారు. వార్డు పరిధిలో అర్బులైన వృద్ధులు, వితంతు, దివ్యాంగులకు పెన్షన్లు లు మంజూరుకు కృషి చేస్తానన్నారు. నిరంతరం ప్రజలకు అందుబాటులో ఉంటూ అభివృద్ధి, సంక్షేమ కార్యక్రమాలు అర్బులైన వారికి అందించేలా కృషి చేస్తానన్నారు. నిరంతరం ప్రజలకు అందుబాటులో ఉంటూ వారి కష్ట సుఖాల్లో పాలు పంచుకుంటానన్నారు. అంతే కాకుండా ఉన్నత చదువులు చదివిన తాను నిరుపేద విద్యార్థుల ఉన్నత చదువుకు తన వంతు సహాయ సహకారాలు అందించి ఉన్నత విద్యావంతులుగా తీర్చిదిద్దడానికే స్పష్టం చేశారు. వార్డ్ ప్రజలు తనను ఆదరించి కారు గుర్తుపై ఓటు వేసి తనను అత్యధిక మెజారిటీతో గెలిపించాలని కోరారు. ఈ కార్యక్రమంలో బీఆర్ఎస్ చెన్నూరు నియోజక వర్గం ఇంచార్జి డా., రాజారమేష్, నాయకులు రామిడి కుమార్, పొన్నం హరీష్, బిఆర్ఎస్, సిపిఐ నాయకులు, మద్దతు దారులు వార్డ్ ప్రజలు పాల్గొన్నారు.

**రెండు తెలుగు రాష్ట్రాల్లో అనేక పాఠశాలల పాఠశాల వాస్తవం డిజిటల్ పత్రిక ఆర్ఎస్ఎస్ అనుమతులన్న జనోదయ ప్రింట్ పత్రికలకు**

రాజకీయ, ఆర్థిక, సామాజిక, సాహిత్య వ్యాసాలతోపాటు ఇతర వార్తల కవరేజీ సమాచారాన్ని పంచడానికి

**ఆవశ్యం**  
9074124190  
9618616110

**మానసాని కృష్ణ రెడ్డి**  
వాస్తవం, జనోదయ  
తెలుగు దినపత్రికల ప్రధాన సంపాదకులు  
Manasani Krishna Reddy

**రేవంత్ కు వేమూరి దేవు**  
రేవంత్ కు వేమూరి దేవు  
రేవంత్ కు వేమూరి దేవు